

## U l-qagħda tal-Maltin x'kienet?

Fi-aħħar artiklu tiegħi urejtkom x'kienet il-qagħda tal-Franċiżi f'Malta waqt l-imblokk tagħhom fil-Belt u l-Kottonera. Qagħda xejn sabieha! Izda wiehed ma għandux jaħseb li l-Maltin, għax ma kienux imblokkati, kienu f'xi qagħda ta' min ighir għaliha. U fuq din il-qagħda tal-Maltin sejjer inkellimkom illum.

F'dokument li nstab qalb il-karti ta' Lord Nelson hemm miktub li fit-12 ta' Ottubru 1798, xahar u għaxart ijiem mill-bidutar-rewwixta, kien hemm 10,000 Malti taħt l-armi tan-nar jew armi oħra. Dawn kienu mqassmin hekk: 1,000 f'Samrat, 4,000 f'San Guzepp (illum il-Hamrun), 500 f'San Gwann, 500 oħra fuq Kordin, 700 f'Haż-Zabbar u 800 fiż-Zejtun.

### KIF KIENU ARMATI?

Izda dawn ma kienux kollha armati kif kien meħtieġ. Fi stqarrija li Deputazzjoni Maltija għamlet lir-Re ta' Napli (u Sqallija) meta talbitu għajnunha ta' munizzjon u ta' ikel, id-Deputati qalu li tajjeb jew hażin, kellihom 3,200 raġel forniti bl-azzarini, izda bla bajjunetti, u minn 6,000 sa 7,000 armati bil-bsaten ippuntati, oħrajn kellihom min xabla jew hatar, min stanga, jew

### *Minn Mons. Prof. A. Bonnici*

mudra, jew mannara.

Is-suldati Maltin bħala regola kellihom l-ilbies tagħhom ta' kampanjoli jew kaċċaturi. Il-granatieri kienu jilbsu għlekk ikħal tad-drapp ta' Malta u berritta tal-ġid tal-fenek, imsejha "karpas".

Mal-bidu tar-rewwixta, barra l-armi li nstabu. ingabru wkoll il-kanuni mit-

Torrijiet tal-plajja. B'hekk il-Maltin setgħu jimmuntaw 12-il kanun: 2 fuq Kordin, 4 f'Samrat, 2 jew 3 f'kuil kamp. Barra minn dawn kellihom xi 30 kanun ieħor li jgġerrew minn post għall-ieħor skond il-ħtieġa. Dawn il-kanuni kienu ta' kalibru differenti, izda ma tantx qawwi. Iz-żewġ kanuni ta' Kordin biss setgħu ilaħħqu

sal-Port il-Kbir.

Izda x'iservi li jkollik f'it armi, jekk imbagħad ma jkollioxx bombi, balal u porvli għalihom? U din kienet il-kundizzjoni tal-Maltin.

### GHAJNUNA BARRANIJA

Id-Deputati Maltin stqarrew li l-Ingliżi u l-Portugiżi, li kienu qegħdin iġhinuħom fl-imblokk, tawhom 1,300 xkubetta u krietel tal-porvli għal 3,300 muskettier, u magħhom 35 kanun tal-ħadid — l-aqwa fosthom ta' kalibru 18, li tqassmu f'postijiet 'l hawn u 'l hinn.

Meta, fit-28 ta' Ottubru, il-Franċiżi f'Għawdex ċedew l-armi, hallew f'idejn l-Għawdxin 7 kanuni ta' kalibri minn 6 sa 18 u hames krietel porvli għal kanuni.

Xi ngħidu mbagħad għal proviżjon tal-ikel? Il-Maltin għaddew żmien ikrah min-

ħabba n-nuqqas ta' qamħ. Għax wiehed għandu jkun jaf li Malta kienet timporta l-qamħ minn Sqallija u l-Eġittu, u l-Università — azjenda bankarja u kummerċjali — kienet kultant żmien tagħmel hażniet ta' qamħ li jistgħu jservu għall-popolazzjoni kollha matul tant żmien. Qabel Malta waqgħet f'idejn il-Franċiżi, kien hemm hażna ġmielha ta' qamħ. Izda l-biċċa l-kbira tal-hażna kienet fil-Belt u madwarha u fil-Kottonera, sew sew fl-inħawi fejn kienu mblukkati l-Franċiżi.

Għalhekk, kif għadna, id-Deputazzjoni Maltija għamlet talba lir-Re ta' Napli biex jibgħat Malta sew munizzjon tal-gwerra, kif ukoll proviżjon ta' ikel, speċjalment ta' qamħ. Is-sultan bagħtilhom hażna ġmielha, izda wara 5 xhur dik il-hażna spiċċat.

(Ikompili f'Paġna 14)

## ***U l-qagħda tal-Maltin x'kienet?***

(Jaqbad mill-Paġna 2)

Għalhekk fis-26 ta' Jan-  
nar 1799, l-istess Deputaz-  
zjoni rrikorriet għand Lord  
Nelson, urietu l-biża' tagħ-  
ha li l-Maltin setghu, min-  
habba n-nuqqas ta' ikef,  
iċedu lill-Franċiżi u jtemmu  
l-imblokk. Infatti fl-aħħar  
tal-istess xahar il-Maltin ma  
kellhomx biżżejjed qamħ  
għal jum wieħed ieħor biss.

### **IL-PROVVIDENZA HASBET FİHOM**

Provvidenzjalment — u  
hawn qed niftakar fil-15 ta'  
Awwissu 1942 — basti-  
ment imperjali kbir b'tagħ-  
bija kbira ta' qamħ daħal  
fil-Bajja ta' San Pawl u  
biegħ dak il-qamħ lil Mal-  
ta. Fl-ewwel ta' Frar Cap-  
tain Ball waqqaf xini oħra li  
kienet ser tidhol fil-Port u  
niżżel minn fuqha 350  
kartell laħam taċ-ċanga u  
50 kartell laħam tal-porku.  
U ma' dan l-ikel xi haġa  
x'wieħed jixrob niżżel  
ukoll — 53 zaqq (damiġja-  
na) imbid.

Il-Maltin kienu neqsin  
ukoll mill-faħam u l-ħatab  
u jingħad li f'xi mument  
bdew ikissru u jahirqu s-  
sliem twal tal-assalti  
biex isairu l-ikel bihom.

Il-ħażin kien ukoll li l-  
Maltin ma kellhomx flus li-  
kwidi biex iħallsu l-merkan-  
zija li kienu jridu jixtru, għa-  
liex il-biċċa l-kbira tal-għo-  
nja Maltin, bil-flejjes tagħ-  
hom, kienu fl-ibliet u l-Fran-  
ċiżi qaxxruhom ħajjin  
minn kull sold li kellhom,  
imbagħad maż-żmien, ba-  
għtuhom. 'il barra. Iżda l-  
Università u l-Kapijiet Mal-  
tin għamlu tajjeb b'garanzi-  
ji li jħallsu, iżjed 'il qud-  
diem id-djun tagħhom,  
għax anqas kellhom wisq  
prodotti x'ibiegħu.

Jgħid xi ħadd: Imma l-  
Maltin fil-kampanja ma se-  
tgħux jaħdmu l-għelieqi u  
jkollhom qamħ, ħaxix u  
frott kemm iridu? Le, l-ew-  
welnett, għax il-prodotti ma  
jinbtux malajr; fit-tieni lok,  
għaliex il-biċċa l-kbira ta'  
l-irġiel kienu fuq l-armi les-  
ti dejjem jew biex jattak-  
kaw jew biex jiddefendu u,  
fl-aħħarnett, għan il-ħluq x'  
titma' kienu ħafna.

Iżda maż-żmien il-qagħda  
bdiet titjieb u fil-bidu tas-  
sena 1800 il-Maltin bdew  
jieħdu r-ruħ, filwaqt li l-  
Franċiżi issuktaw jaqtgħu  
qalbhom tant li fil-5 ta'  
Settembru huma kellhom  
iċedu u jtilqu lil Malta.  
Hekk temm l-imblokk.